

عالمِ اسلام کا مستقبل اور تحریکِ اسلامی

ڈاکٹر محمد رفعت

عالمِ اسلام کے سیاق میں بیسویں صدی کے دو اہم واقعات قابل ذکر ہیں۔ ان میں سے ایک استعماری طاقتوں سے آزادی ہے۔ بھی صدی کے وسط میں مسلمان ممالک مغربی طاقتوں کی غلائی سے آزاد ہوئے۔ آزادی کی تحریک چلانے میں مسلمانوں کے تمام عناصر شریک تھے، لیکن یہ واقعہ ہے کہ ہر ملک میں مسلمان علماء اور اُن کے اداروں نے ان تحریکات میں نمایاں روپ ادا کیا۔ آزادی کے حصول کے لیے مسلمانوں نے جو جدوجہد کی، اس کا ایک بنیادی محرك یہ توقع تھی کہ آزادی کے بعد وہ اپنے ملک اور سماج کی تعمیر نو اسلام کے مطابق کر سکیں گے اور اللہ کی نازل کردہ شریعت اُن کے آزاد ملک کا قانون ہوگی۔

بیسویں صدی کا دوسرا اہم واقعہ یہ تھا کہ عالمِ اسلام میں ایسی تحریکیں اٹھیں جنہوں نے اسلام کے قیام کو اپنا نصب اٹھنے قرار دیا۔ عظیم پاک و ہند میں جماعت اہل ماری اور مصر میں الاخوان المسلمون کی تحریک کا آغاز ہوا۔ ان تحریکوں نے اپنے کام کو تنظیمی شکل دی، اپنے پیغام کو وسیع پیلانے پر پھیلایا اور اسلام کی ترجمانی و تفسیر کے لیے مل لڑ پرچشائی کیا۔ بیسویں صدی کے اختتام تک ان تحریکوں کے اثرات ساری دنیا میں پھیل چکے تھے۔ مسلمانوں کے تعلیم یافتہ طبقے کو انہوں نے خاص طور پر ممتاز کیا اور اُن کی ایک قابل ذکر تعداد کی زندگیوں کا رخ بدلتا۔

عالمِ اسلام میں پیش آنے والے بیسویں صدی کے ان دو اہم واقعات کے پس منظر میں اس عوای تحریک کا تجربہ کیا جاسکتا ہے، جس کا ظہور پچھلے چند برسوں میں عالمِ عرب میں ہوا۔ اس عوای تحریک کو دنیا کے مبصرین نے عام طور پر حیرت اور استعجاب کے ساتھ دیکھا۔ بہت سے حلقوں

میں اس نئے مظہر سے خوش آئند توقعات وابستہ کی گئیں، وہیں جابر حکمرانوں کے درمیان تشویش اور بے چینی محسوس کی گئی۔ اب دنیا کے اور خود عالم اسلام کے سامنے اہم سوال یہ ہے کہ کیا یہ عوامی تحریک اپنی فطری منزل تک پہنچ گی یا منفی طاقتیں اس تحریک کا زور توڑ دینے میں کامیاب ہو جائیں گی؟ اس سوال کا جواب حاصل کرنے کے لیے دو اہم امور پر غور کرنا ہوگا۔ ایک قابل غور پہلو یہ ہے کہ اس عوامی تحریک کی فطری منزل کیا ہے اور اس تحریک کی کامیابی عالم اسلام میں کیا اساسی تبدیلی لائے گی؟ دوسری اہم سوال اُن عوامل سے متعلق ہے جو حالات پر اثر انداز ہوں گے۔ صحیح تباہ تک پہنچنے کے لیے ان داخلی اور خارجی عوامل کی نشان دی ضروری ہے، جو عوامی تحریک کو کامیاب یا ناکام بناسکتے ہیں۔ یوں تو یہ عوامل بہت سے ہیں، لیکن قابل ذکر اثر ڈالنے والے عوامل غالباً مندرجہ ذیل ہیں:

(الف) مسلمان عوام (ب) نئی نسل کا تعلیم یافتہ عضروں (ج) مسلمان حکمران طبقہ

(د) دینی جماعتیں اور علاماً (ه) مغربی طاقتیں

ان پانچ عوامل کے علاوہ ایک اہم عامل، اسلامی تحریک ہے۔ اسلامی تحریک کو اللہ کی تائید کے سہارے، ایسی منصوبہ بند جدو جہد کرنی ہوگی کہ اس کا روں، حالات کا رخ متعین کرنے میں فیصلہ کن ثابت ہو۔ وہ دوسرے مثبت عوامل کو صحت مند تبدیلی کے حق میں استعمال کر سکے اور منفی عوامل کے اثر کو زائل کر سکے۔

عوامی تحریک کی منزل

دنیا کے عوام کے سامنے یہ تخلیل پوری قوت کے ساتھ آچکا ہے کہ اُن پر حکومت کرنے والے اُن کی رائے سے منتخب ہونے چاہیں۔ دنیا میں مقبول اس تخلیل کا اثر، عرب ممالک کے عوام پر بھی پڑا ہے، چنانچہ جن ممالک میں با دشائیں قائم ہیں یا جہاں ڈیکٹیٹروں کی حکومت ہے، وہاں کے عوام اُن سے آزادی چاہتے ہیں۔ یہ موقع فطری ہے کہ عالمِ عرب میں جاری عوامی تحریک کا نتیجہ، ایسی حکومتوں کا قیام ہوگا جو عوام کی آزاد رائے سے منتخب ہوں گی۔

لیکن یہ واقعہ ہے کہ عالمِ عرب کی عوامی تحریک کا ظہور محض معاصر دنیا کے جمہوری راجحان کا عکس نہیں ہے، بلکہ اُس کی جزیں پھیلی صدی کی اس تحریک آزادی سے ملتی ہیں، جو استعمار کی غلامی سے نجات کے لیے عالم اسلام میں برپا ہوئی تھی اور جس کو عوام اور علماء دونوں کا سرگرم تعاون حاصل تھا۔

دونوں تحریکوں کا یہ تعلق ایک تاریخی حقیقت ہے جسے نظر انداز نہیں کیا جاسکتا۔ اس حقیقت کا ادراک عوامی تحریک کی فطری منزل متعین کر دیتا ہے۔ یہ منزل ہر مسلمان ملک میں ایک ایسی حکومت کا قیام ہے جو اسلام کے مطابق ملک اور سماج کی تغیر نو کا عزم رکھتی ہو اور جس کے چلانے والے، عوام کی آزاد مردمی سے منتخب ہوتے ہوں۔

دنیا کے ذرائع ابلاغ پر جن عناصر کا تبضہ ہے، انہوں نے یہ تحلیل پیش کیا ہے کہ عوامی تحریک کے نتیجے میں ایک سیکولر جمہوری حکومت قائم ہونی چاہیے لیکن یہ خیال طحیت پر بنتی ہے۔ یہ اُس تحریک آزادی کو نظر انداز کرتا ہے جس میں غیر معمولی قربانیاں دی گئی تھیں اور جس کا سب سے قوی محرک، اسلامی نظام زندگی کے احیاء کا وہ جذبہ تھا، جس نے عالم اسلام کے عوام کو سرشار کر رکھا تھا۔ حقیقت یہ ہے کہ معاصر عوامی تحریک پچھلی صدی کی تحریک آزادی کا تسلسل ہے چنانچہ اُس کی فطری منزل استعمار کی غلامی سے مکمل نجات اور شریعت الٰہی کو نافذ کرنے والی حکومت کا قیام ہے۔

کسی عوامی تحریک کو ناکام بنانے کے لیے دنیا میں عموماً و طریقے استعمال کیے جاتے ہیں۔ ایک طرف ظلم، جبرا اور تشدد کے ذریعے تحریک کو روکا جاتا ہے اور تو قع کی جاتی ہے کہ مظالم اور شدائد سے گھبرا کر تحریک کے علم بردار اپنے مشن سے بازا آجائیں گے۔ اگر تحریک چلانے والے ثابت قدی کا ثبوت دیں اور قربانیوں کے لیے آمادہ ہوں تو عموماً یہ حرثہ تحریک کا راستہ روکنے میں کامیاب نہیں ہوتا، بلکہ اکثر ایسا ہوتا ہے کہ زیادتیوں اور مظالم سے تحریک کو ایک نئی زندگی ملتی ہے اور

بڑھتا ہے ذوقِ جرم یہاں ہر سزا کے بعد

البتہ تحریکوں کا راستہ روکنے کے لیے دنیا میں ایک دوسرا حرث بھی استعمال ہوتا رہا ہے اور وہ زیادہ کارگر ہے۔ تحریک کے مخالفین یہ کوشش کرتے ہیں کہ تحریک کی منزل کے بارے میں خود اُس کے علم برداروں کے ذہن میں انتشار اور خلطان (confusion) پیدا کر دیا جائے۔ اگر یہ کوشش کامیاب ہو جائے تو فکری انتشار، بہت جلد عملی انتشار کی شکل اختیار کر لیتا ہے یا تحریک اخراج (deviation) کی طرف لے جانے لگتی ہے۔ چنانچہ اس وقت دنیا کے ذرائع ابلاغ اسی میں لگے ہوئے ہیں کہ عالم عرب کی عوامی تحریک کو اُس کی اصل منزل سے محرف کر دیا جائے۔ عالم اسلام کے باشمور عناصر کو پوری کوشش کرنی ہو گی کہ مفسدین عالم کا یہ منصوبہ کامیاب نہ ہو، عوامی تحریک

انحراف کا شکار نہ ہونے پائے، بلکہ اپنی حقیقی منزل کی طرف گامزن رہے۔

عالم اسلام کا باشعور عنصر

مسلمانوں کی نفیسیات کی تشكیل میں اسلام بنیادی روپ ادا کرتا ہے لیکن دنیا کے مقبول نظرے اور نظریات، دنیا کے دوسرے انسانوں کی طرح، مسلمانوں کو بھی متاثر کرتے ہیں چنانچہ عالم عرب کے بارے میں کہا جاسکتا ہے کہ مسلمانوں کے تحت الشعور پر یقیناً اسلام کی حکمرانی ہے، لیکن ان کے شعور پر اجنبی تصورات نے بھی اپنے اثرات ڈالے ہیں۔ سیکولرزم، نیشنلزم، علاقائی و قبائلی عصیت اور عرب قومیت کے منفی اثرات اس سلسلے میں قابل ذکر ہیں، جنہوں نے عرب دنیا کے مسلمانوں کے اسلامی شعور کو متاثر کیا ہے۔ ان حالات میں مسلمانوں کے اس عضر کی ذمہ داری بڑھ جاتی ہے جو ان باطل نظریات اور نعروں کے شر سے واقف ہے اور جسے اسلام کا صحیح فہم بھی حاصل ہے۔ اس عضر کو تحریک اسلامی کہا جاتا ہے۔ عالم اسلام کو درست رہنمائی فراہم کرنا، اس عضر کا بنیادی کام ہے۔ کسی انسانی گروہ کی رہنمائی کرنے کے لیے کچھ صلاحیتیں درکار ہیں۔ حالات کا درست تجویز کر کے پیش قدمی کی راہ نکالنے کی صلاحیت ان میں سے ایک ہے۔ درست تجویز کے لیے محض حالات زمانہ کے متعلق معلومات کافی نہیں، بلکہ اُس نقطہ نظر کا گھر اشمور بھی تجویز کرنے والوں کو حاصل ہونا چاہیے جس کے وہ علم بردار ہیں۔ اسی طرح رہنمائی کے لیے درکار دوسری بنیادی صفت عزم و حوصلہ اور کردار کی پختگی ہے۔ اس وصف کے بغیر کوئی رہنمائی، انسانوں کو اپنی طرف متوجہ نہیں کر سکتی۔ ایک تیسرا صفت جس کی ضرورت ہے، وہ وسیع النظری اور عالی ظرفی ہے۔ جس گروہ کی رہنمائی پیش نظر ہے اس کے تمام افراد، شعور کی پختگی کے اعتبار سے یکساں نہیں ہوتے۔ ان کی خامیوں اور کمزوریوں کے باوجود صبر، حکمت، ہمدردی اور دل سوزی کے ساتھ ان کی رہنمائی کا کام بڑا ظرف چاہتا ہے۔

امت مسلمہ بھی ایک انسانی گروہ ہے۔ اس کی رہنمائی کافر یہود، تحریک اسلامی کے سپرد ہے۔ چنانچہ تحریک اسلامی کو اپنے اندر بلند حوصلگی اور عالی ظرفی کی صفات پیدا کرنی ہوں گی۔ اس کے ساتھ یہ بھی ضروری ہے کہ اسلام کے نقطہ نظر کا مستند فہم، علم بردار این تحریک کو حاصل ہو اور وہ حالات کا تجویز اس فہم کی روشنی میں کر سکیں۔ یہ ایک تلخ حقیقت ہے کہ آج امت مسلمہ مختلف عصیتوں کا

شکار ہے، جو قومی و وطنی بھی ہیں، قبائلی اور نسلی بھی اور مسلکی، فرقی و جماعتی بھی۔ ان حالات میں تحریکِ اسلامی کا ایک اہم کام یہ ہے کہ عصیتوں سے مسلمانوں کو نجات دلائے، جائز اختلافات کو عصیت بننے سے روکے اور دین کی بنیاد پر مسلمانوں کو یک جہتی، اتحاد، اجتماعیت اور اشتراک عمل پر آمادہ کرے۔ اس کام کو انجام دینے کے لیے یہ بہر حال ناگزیر ہے کہ تحریکِ اسلامی خود اپنے بارے میں چونتی رہے اور اپنے دامن کو کسی عصیت سے آلوہ نہ ہونے دے۔ اس کا مقام تقاضا کرتا ہے کہ قرآن و سنت فی الواقع اس کی اساس کار ہوں، ان کے دائرے کے اندر وہ تمام اہل ایمان کا یہ حق تسلیم کرے کہ وہ اخلاق کے ساتھ، علم کی روشنی میں قرآن و سنت کا مفہوم سمجھنے کی کوشش کریں۔ تحریکِ اسلامی کو ایسے رویے سے اجتناب کرنا چاہیے، جو اسے ایک ملک یا محدود مکتب فکر بنادے۔ اس کے دامن میں وہی وسعت ہوئی چاہیے جو خود اسلام کے آفاقی تصور میں پائی جاتی ہے۔

عالمِ اسلام میں حالات بظاہر ایسے موڑ پر آچکے ہیں کہ ثابت اور منفی دونوں امکانات بروے کار آسکتے ہیں۔ ثبت امکان یہ ہے کہ مسلمان ممالک میں اسلامی نظام کی طرف پیش قدمی شروع ہو جائے اور اس راہ کے مراحل طے ہونے لگیں۔ اس کے بعد منفی امکان بھی موجود ہے اور وہ یہ ہے کہ عوامی تحریک کا رخ سیکولر نظام کی طرف موڑ دیا جائے۔ ان حالات میں اسلامی تحریک کا کردار کلیدی ہے۔ اُسے ہنی، فکری اور عملی تیاری کے ساتھ امت کے تمام عناصر کی رہنمائی کرنی ہوگی۔ اگر اخلاق کے ساتھ علم بروار ان تحریک نے یہ کام انجام دیا اور تنگ نظری و عصیت سے اپنے کو بچائے رہے تو توقع کی جا سکتی ہے کہ اللہ تعالیٰ انسانوں کے دلوں کو ان کی طرف راغب کر دے گا، امت ان کی رہنمائی سے مستفید ہوگی۔ استغفار کی چالیں ناکام ہوں گی اور عالمِ اسلام کی حقیقی آزادی کی راہیں کھلیں گی۔ تب اس کا بھی امکان ہے کہ عالمِ اسلام کی خوش گوار تبدیلیاں دنیا کی توجہ اپنی طرف مبذول کرانے لگیں اور نیشنلزم و سیکولرزم کے فتنوں سے نجات کی راہ، دنیا کے انسانیت کو نظر آجائے۔ تحریکِ اسلامی کو موجودہ حالات، احساب زمانہ کے ساتھ، خود احساسی اور تجدید عہد کی طرف متوجہ کرتے ہیں۔

صورتِ مشیر ہے دستِ قضا میں وہ قوم
کرتی ہے جو ہر زماں، اپنے عمل کا حساب

مسلمان عوام

پوری دنیا میں مسلمان عوام، دین سے محبت کرتے ہیں اور دینی شعائر کا احترام کرتے ہیں، لیکن اس کے ساتھ وہ تین کمزوریوں کا شکار ہیں۔ ایک کمزوری یہ ہے کہ ان کے اندر دین کا علم بہت کم اور محدود ہے۔ عموماً دین کے بارے میں ان کی معلومات کا ذریعہ وہ بتیں ہیں، جو انھوں نے مختلف مجالس میں سُن رکھی ہیں، جو غلط اور صحیح کا ملغوبہ ہیں۔ دین کے سرچشمتوں قرآن و سنت سے عوام کا رابطہ نہ ہونے کے برابر ہے اور بعض نادان مخلصین اور ہوشیار مفسدین برابر یہ کوشش کرتے رہتے ہیں کہ عوام قرآن و سنت سے واقف نہ ہونے پائیں۔

مسلمان عوام کی دوسری کمزوری اخلاقی پستی ہے۔ مغربی استعمار کی غلای کی دو صدیوں نے ان کے اخلاق و کردار کو بگاڑ دیا ہے۔ رکی آزادی حاصل ہو جانے کے بعد مسلمانوں کی حکومتوں نے عموماً عوام کی دینی و اخلاقی تربیت کا کوئی اہتمام نہیں کیا ہے۔ اس کے برعکس بگاڑ کے لیے ذرائع ابلاغ جو کوشش کرتے ہیں، حکومتیں ان کی سرپرستی کرتی ہیں۔ عوام کی ایک قابلی ذکر تعداد اپنی معيشت کے سلسلے میں حلال و حرام کی قیود سے ناواقف ہے یا ان سے بے پرواہ ہے۔ اصلاح و تلقین کرنے والے بھی عموماً اپنی گفتگو میں معيشت کو موضوع بحث نہیں بناتے۔ بد دینی اور غیر ذمہ داری کے ساتھ مفاد پرستی بھی عام ہے۔ اپنے مفاد کے لیے لوگ، مفسدین کا آلهہ کار بننے کے لیے یا ان کی لیدری و سیادت قبول کرنے کے لیے بآسانی آمادہ ہو جاتے ہیں۔ دین سے لگاؤ کے باوجود فرض عبادات تک سے عوام کا ایک بڑا حصہ غافل ہے۔

عوام کی ایک تیسرا کمزوری غلط مذہبیت ہے۔ تعویذ، گنڈے اور غیر مسنون اذکار اس کی علامت ہیں۔ جب یہ بگاڑ آگے بڑھتا ہے تو مشرکانہ رسومات، اور عرسوں کے اہتمام کی شکل اختیار کرتا ہے۔ پیر اور مرشد کے ساتھ عقیدت میں غلوکیا جاتا ہے اور اس کی غیر مشروط اطاعت درست سمجھی جاتی ہے۔ بدعتات کو بلا تکلف قبول کر لیا جاتا ہے اور قرآن و سنت کی طرف رجوع کرنے کی ضرورت محسوس نہیں کی جاتی۔ اصل دین پر خود ساختہ مذہبی رسوم و رواج کا بھاری بوجھ ڈال دیا جاتا ہے جو دین کی بُر کشش شیئیں کو چھپا دیتا ہے اور سلیم الفطرت طبیعتیں دین کی طرف راغب ہونے کے بجائے اس سے قفر ہونے لگتی ہیں۔

یہ سمجھنا خام خیالی ہے کہ عوام کی دین سے محبت اور دینی شعائر سے ان کی عقیدت، اسلامی نظام کی طرف پیش قدمی کے لیے کافی ہے اور عوام کی مندرجہ بالا مکروہ یوں کو دور کرنے کے لیے کسی خاص اہتمام کی ضرورت نہیں ہے۔ حقیقت واقعہ اس کے برعکس ہے۔ عوام میں پائے جانے والی ان خرابیوں کی اصلاح کے بغیر اسلامی نظام کی طرف پیش قدمی بہت مشکل ہے۔ جس طرح دستور اور قانون کے اندر اصلاح درکار ہے، اسی طرح عوام کی اصلاح کے لیے بھی منصوبہ بند کوشش ضروری ہے۔ مگر اس کا مسلم معاشرہ، اسلامی نظام کا متحمل نہیں ہو سکتا۔ چنانچہ اسلامی تحریک کو معاشرے کی ہمہ جہتی اصلاح کے لیے کام کرنا ہو گا۔ بلاشبہ ایک صالح حکومت معاشرے کے سدھار کا کام بڑے پیمانے پر کر سکتی ہے، لیکن یہ سمجھنا صحیح نہیں ہے کہ حکومت ہی اس سلسلے میں واحد مؤثر عامل ہے۔ معاشرے کو متاثر کرنے والے بہت سے عوامل ایسے بھی ہوتے ہیں، جو حکومت کے کنشروں میں نہیں ہوتے۔ اس لیے معاشرے کی اصلاح اور حکومتی ڈھانچے میں تبدیلی دونوں کی ضرورت ہے۔

نئی نسل

مسلمانوں کی نئی نسل دین سے محبت میں اپنے بزرگوں سے پیچھے نہیں، البتہ دو باقی میں اسے دین اور دین دار لوگوں سے دور کرتی ہیں:

(الف) مسلمانوں کے مسلکی جھگڑے اور (ب) دین دار لوگوں کے کہ دار کی پستی۔

تحریک اسلامی کا کام یہ ہے کہ اس نئی نسل کے سامنے دین کی وہ تصویر پیش کرے، جو ان کمزوریوں سے پاک ہو۔ نئی نسل کو اللہ کے دین کے حقیقی پیغام سے واقف ہونا چاہیے، جو اپنے اندر بے پناہ کشش رکھتا ہے۔ پھر ان کے سامنے یہ بات بھی آئی چاہیے کہ اختلاف کی جائز حدود کیا ہیں اور ایسے اختلافات کے باوجود اتحاد عمل کی راہ کیا ہے۔ اس طرح یہ بھی ضروری ہے کہ تحریک اسلامی، نوجوان نسل کو ان دین دار افراد سے متعارف کرائے جن کا اخلاق بلند اور کردار بے داش ہے۔ اللہ کے فضل سے ماضی میں بھی امت میں بلند کردار افراد موجود تھے اور آج بھی وہ امت کی زندگی کی علامت ہیں۔

مسلمانوں کی نئی نسل خواندگی اور تعلیم کے اعتبار سے اپنے بزرگوں سے آگے ہے۔ تعلیم نے اسے مغربی کلچر سے روشناس کرایا ہے۔ جمہوریت کے نفعے اس نے سُنے ہیں اور اس کے مظاہر

دیکھئے ہیں۔ نکنا لوگی اور سائنس کی ترقی کا اثر اُس نے قبول کیا ہے۔ تحریک اسلامی کو چاہیے کہ اس پس منظر میں نئی نسل کی رہنمائی کرے۔ مغربی کلچر کا ایک وصف، بحث و گفتگو کی آزادی ہے۔ اخلاقی حدود کی پابندی کے ساتھ اسلام اس کا قائل ہے۔ اسی طرح ذرائع ابلاغ اور نکنا لوگی سے فائدہ اٹھانے کو اسلام درست سمجھتا ہے بشرطیکہ یہ استفادہ حدود اللہ اور اسلام کے ضوابط کے تحت ہو جو اللہ نے مقرر کیے ہیں۔ اسلام اُس طرز حکومت کا قائل ہے، جس میں حکمران، عوام کی مرضی سے پچھے جائیں اور اس سلسلے میں معاصر رجحان کی تائید اسے حاصل ہے۔ تحریک اسلامی مسلمانوں کی نئی نسل کو ان تمام امور کے سلسلے میں اسلام کے نقطہ نظر سے آگاہ کر سکتی ہے اور یہ کام اسے ضرور کرنا چاہیے۔

عالم اسلام میں برپا عوامی تحریک میں نئی نسل نے اہم روں ادا کیا ہے۔ ابھی تک ان کی دل چھپی زیادہ تر جمہوریت کی بھالی سے ہے۔ ان کے سامنے وہ سارے پہلو بھی آنے چاہیےں جن میں مغربی جمہوریت اصلاح کی محتاج ہے۔ تحریک اسلامی یہ تجزیہ پیش کرے تو نئی نسل کو اسلامی نقطہ نظر پر مطمئن کرنا کوئی مشکل امر نہ ہوگا۔ اسی طرح یہ بتانا بھی ضروری ہے کہ جمہوریت سیاسی نظام کے محض ایک پہلو کا نام ہے۔ سیاسی نظام کے سلسلے میں اس سیاسی سوال یہ ہے کہ زندگی کے مختلف شعبوں کے سلسلے میں ہدایت کہاں سے اخذ کی جائے گی؟ اسلام کے نزدیک اس سوال کا جواب یہ ہے کہ اس ہدایت کا مأخذ اللہ تعالیٰ کی رہنمائی ہے، جو اس کی کتاب اور اُس کے رسول کی سنت میں موجود ہے۔ تحریک اسلامی کو چاہیے کہ اس نقطہ نظر سے نئی نسل کو واقف بھی کرائے اور انھیں مطمئن بھی کرے۔

سیکولرزم کے حق میں ذرائع ابلاغ کا پروپیگنڈا جاری ہے۔ تحریک اسلامی کی یہ ذمہ داری بھی ہے کہ سیکولرزم کے تجربے کا تفیدی جائزہ لے کر بتائے کہ وہ انسانی مسائل حل کرنے میں ناکام رہا ہے۔ سیکولر تہذیب تین صدیوں سے دنیا کے ایک بڑے حصے پر حکمران ہے۔ اس نے دنیا میں امن کے قیام کے بجائے دنیا کو استعمالی طاقتلوں کا غلام بنادیا ہے۔ سیکولر نکنا لوگی نے خشکی اور تری میں فساد برپا کر کے دنیا کو ماحولیاتی بحران سے دوچار کیا ہے۔ سیکولر نظریے کے تحت اباحت اور بے حیائی کو فروع ملا ہے۔ انسانی قدریں پاہال ہو رہی ہیں اور خاندان بکھر رہے ہیں۔

مسلمان حکمران طبقہ

مسلمانوں کے حکمران طبقے میں مخلص اور باکردار افراد بھی موجود ہیں، لیکن بہت کم۔ اس

طبقے کی اکثریت تمیں بڑی کمزوریوں کا شکار ہے:

(الف) دین سے ناواقفیت اور اس سے بے پرواہی

(ب) کروار کی پستی اور مصرفانہ طرزِ زندگی

(ج) مغادپرستی اور غرب سے مرجوبیت۔ ان کمزوریوں نے ان کو بزدی اور خوف میں

بھی جتنا کردیا ہے اور وہ بآسانی اپنے ملک اور امانتِ مسلمہ کے خلاف غداری پر آمادہ ہو جاتے ہیں۔

ان حالات میں تحریک اسلامی کا کام یہ ہے کہ مسلمانوں کے تعلیم یافتہ طبقے پر توجہ کرے۔

حکمران عموماً اسی طبقے سے تعلق رکھتے ہیں۔ تعلیم یافتہ افراد میں مندرجہ بالا کمزوریاں پائی جائیں تو

آن کی اصلاح کی ہمیشہ جتنی کوشش کی جانی چاہیے۔ یہ مسلم معاشرے کی بہت بڑی خدمت ہوگی۔

دوسری طرف مسلمان عوام کو اس جانب متوجہ کیا جانا چاہیے کہ اگر حکمرانوں کا انتخاب ان کے اختیار میں ہو تو وہ ایسے افراد کو منتخب کریں جو ان نمایاں کمزوریوں سے پاک ہوں۔

یہ حقیقت بھی سامنے رہنی چاہیے کہ عالم اسلام حقیقی سیاسی آزادی اُس وقت تک حاصل نہیں کر سکتا اور اسے برقرار نہیں رکھ سکتا، جب تک وہ صنعت و حرفت اور سائنس و تکنالوژی کے میدانوں میں قابلِ لحاظ ترقی نہ کر لے۔ یہ ترقی اس حد تک ہونی چاہیے کہ عالم اسلام معاشی، سکنیکی اور حرbi پہلو سے خود کفیل (self reliant) ہو جائے۔ اس کیفیت کے بغیر حکمرانوں کی نیک کرواری بھی ملک کو غلامی سے نہیں بچا سکتی۔ خود کفیل ہونے کے لیے منصوبہ بند کوشش درکار ہے۔ عالم اسلام کے تمام عناصر کو اس سلسلے میں کام کرنا ہوگا اور تحریک اسلامی ان کوششوں میں تعاون پیش کر سکتی ہے۔ خواندگی کا اہتمام، تعلیم کی ترقی، سائنس اور تکنالوژی کے فروغ کے لیے اداروں کا قیام، صنعت و حرفت نیز زراعت کی ترقی کا اہتمام اور ان کاموں کے لیے ضروری وسائل کی فراہمی ضروری ہے۔ ان تمام امور میں مسلمان ممالک کا آپسی تعاون بھی درکار ہے۔ ملک کی آزادی کے لیے بنیادی شرط تو آزادی کی طلب اور اس کے حصول کا جذبہ ہے، لیکن اس کو برقرار رکھنے کے لیے خود کفیل ہونا بھی شرط ہے۔

دینی جماعتیں اور علماء

بہت سے روایتی دینی حلقوں جماعت اسلامی اور اخوان المسلمون سے مختلف امور میں اختلاف

کرتے رہے ہیں اور یہ جماعتیں ان کی تنقید کا ہدف بھی بنی ہیں۔ اس واقعے کے باوجود ایسے افراد، ان طقوں میں ہمیشہ پائے جاتے رہے ہیں، جنہوں نے جماعتِ اسلامی اور اخوانِ مسلمون کے کاموں کو قدر کی نگاہ سے دیکھا ہے۔

اس تنقید کے باوجود جو بعض دینی طقوں کی طرف سے کی گئی ہے، حقیقت یہ ہے کہ اسلامی تحریک کی نمائیدہ تنظیمیں اور روایتی دینی حلقوں، اپنی اصل حیثیت کے اعتبار سے ایک دوسرے کے معاون ہیں۔ چنانچہ اسلامی نظام کے قیام کی جانب پیش رفت میں تحریکِ اسلامی کو ان تمام عناصر کا تعاون حاصل ہونا چاہیے جو دین کے لیے مخلص ہیں اور دین کی خدمت میں لگے ہوئے ہیں۔ اس تعاون کے راستے میں آخر کیا چیز رکاوٹ ہے؟

اس سوال پر غور کیا جائے تو دو ممکنہ رکاوٹوں کی نشان دی کی جاسکتی ہے: (الف) تنگ نظری اور جماعتی و مسلکی عصبیت اور (ب) مفاد پرستی۔ چنانچہ اسلامی تحریک کو کوشش کرنی چاہیے کہ خود اس کا دامن ان کمزوریوں سے پاک ہو۔ پھر اسے اس طرف توجہ کرنی چاہیے کہ دینی طقوں اور جماعتوں میں وسیع النظری اور باہمی تعاون کی فضافروغ پائے۔ اس سلسلے میں نوجوانوں سے اچھی امیدیں وابستہ کی جاسکتی ہیں۔ عموماً ان کے مزاج میں گروہی عصبیت کے بجائے حق پسندی غالب ہوتی ہے اور مفاد پرستی کے بجائے ان میں راہ حق میں قربانی کا جذبہ پایا جاتا ہے۔

حالات پر اثر انداز ہونے والا آخری اہم عامل مغربی طاقتیں ہیں۔ مغرب کا سرمایہ دارانہ نظام، اپنے استعماری عزم کے ساتھ پوری دنیا پر مسلط ہونے کی کوشش کر رہا ہے۔ جہاں تک عوام کا تعلق ہے وہ مشرق میں ہوں یا مغرب میں، اسلام کی دعوت ان تک پہنچنی چاہیے، اسی طرح ہر فرد چاہے وہ حکمران طبقے سے تعلق رکھتا ہو، اس کا مستحق ہے کہ اُس کو فلاح و نجات کی راہ دکھائی جائے، لیکن جہاں تک جررو استبداد پرمنی، عالمی سرمایہ داری کے نمائیدے، استعماری نظام کا تعلق ہے، اس کے خلاف مسلسل، منصوبہ بند اور ان تحکم جدو جہد کی ضرورت ہے۔ تحریکِ اسلامی کا کام یہ ہے کہ اس عظیم جدو جہد کے سلسلے میں انسانوں کی رہنمائی کرے۔ اس راستے میں اُسے دنیا کے ان تمام عناصر کا تعاون حاصل ہوگا، جو اللہ کی زمین پر عدل و انصاف کا قیام چاہتے ہیں۔